



Универзитет „Св. Кирил и Методиј“ во Скопје  
Економски факултет - Скопје



Бр. 02-1408/9

Дата 02.11 2023 година

Врз основа на член 110, 174 и 175 од Законот за високото образование (Сл.весник на Р.Македонија бр.82/18 и 178/21) и член 42 од Правилникот за посебните услови и постапката за избор во наставно – научни, научни, наставно-стручни и соработнички звања и демонстратори на Универзитет „Св. Кирил и Методиј“ во Скопје (Универзитетски гласник бр.411 од 5.11.2018 година), а согласно добиената согласност, од страна на Министерството за финансии бр.18-7886/2 од 10.7.2023 година, Наставно – научниот совет на седницата одржана на ден 27.10.2023 година, ја донесе следната

**ОДЛУКА**

1. Кандидатот м-р Горан Христовски, се избира во соработничко звање, асистент во научната област: финансии.
2. М-р Горан Христовски се стекнува со соработничко звање, асистент започнувајќи од денот на донесување на оваа одлука.
3. М-р Горан Христовски, согласно Законот за високото образование, се избира во соработничко звање асистент за период од 3 години, односно во периодот од 27.10.2023 до 26.10.2026 година.
4. Со м-р Горан Христовски, согласно Законот за високото образование, Законот за работни односи, како и актите на Универзитетот и Факултетот ќе се склучи договор за регулирање на правата и обврските меѓу договорните страни.

**Образложение**

На конкурсот за избор на еден извршител во соработничко звање – асистент во научната област: финансии, објавен во Слободен печат и Коха на ден 30.8.2023 година, се пријавија два кандидати: м-р Јордан Косевски и м-р Горан Христовски.

Пријавите и документите поднесени од страна на кандидатите ги разгледуваше рецензентска комисија формирана од страна на Наставно – научниот совет, во состав:

- проф. д-р Ѓорѓи Гоцков
- проф. д-р Кирил Јовановски
- проф. д-р Сузана Макрешанска Младеновска

Рефератот на рецензентската комисија, со кој се предлага избор на асистент е објавен во Билтенот на Универзитетот бр.1292 од 1.10.2023 година.

Против изготвениот реферат не е поднесен приговор.

Наставно – научниот совет на седница одржана на ден 27.10.2023 година, одлучувајќи по рецензентскиот извештај, со 33 гласа ЗА (од вкупно 47 члена на наставно – научен кадар во Наставно – научниот совет), донесе одлука со која го избра м-р Горан Христовски во соработничко звање, асистент во научната област: финансии.

Упатство за правно средство: Против оваа одлука имате право да поведете соодветна постапка пред надлежниот суд во Скопје, во рок од 15 дена од денот на приемот на оваа одлука.

Оваа одлука да се достави до: кандидатите, продекан за настава, одделение за студентски прашања, раководител на катедра, досие на седницата, досие на предмет и архива.

Изработил Д.К.



ДЕКАН

Проф. д-р Предраг Трпески

Бр. 09-179019  
ДО 29.09 2023 год. I  
СКОПЈЕ

„УНИВЕРЗИТЕТ „СВ.КИРИЛ И МЕТОДИЈ“  
СКОПЈЕ

Во прилог Ви се доставува рецензиски извештај за избор - реизбор на  
наставник асистент по предметот односн финансии

\_\_\_\_\_ на Економскиот  
факултет на Универзитетот „Св. Кирил и Методиј“ во Скопје, со молба да биде јазично  
коригиран.

Ве молиме, по извршената јазична корекција, извештајот да ни биде објавување  
во Билтенот на Универзитетот.

Прилог: рецензиски извештај



СЕКРЕТАР

Душко КОСТАДИНОВ



## РЕФЕРАТ

### ЗА ИЗБОР НА ЕДЕН ИЗВРШИТЕЛ ВО СОРАБОТНИЧКО ЗВАЊЕ - АСИСТЕНТ ВО НАУЧНАТА ОБЛАСТ ФИНАНСИИ НА ЕКОНОМСКИОТ ФАКУЛТЕТ ВО СКОПЈЕ

Врз основа на член 173 од Законот за високото образование (Службен весник на РС Македонија бр. 82/18 и 178/21) и членовите 33, 34, 35 и 36 од Правилникот за критериумите и постапката за избор во наставно-научни, научно-стручни и соработнички звања и демонстратори на Универзитетот „Св. Кирил и Методиј“ во Скопје (Универзитетски гласник бр. 411 од 5.11.2018), а во врска со објавениот конкурс на 30.8.2023 година, во весниците „Сободен печат“ и „Коха“, Наставно-научниот совет на Економскиот факултет во Скопје, на седницата одржана на 29.9.2023 година, донесе Одлука бр. 02-1681/3, со која е формирана Рецензентска комисија во состав: д-р Ѓорѓи Гоцков, редовен професор на Економскиот факултет во Скопје, д-р Сузана Макрешанска Младеновска, вонреден професор на Економскиот факултет во Скопје и д-р Кирил Јовановски, вонреден професор на Економскиот факултет во Скопје, за избор на еден извршител во соработничко звање – асистент во научната област финансии.

Како членови на Рецензентската комисија, по опстојното прегледување на севкупната доставена документација го поднесуваме следниов

### ИЗВЕШТАЈ

На објавениот конкурс за избор на еден извршител во соработничко звање асистент во научната област финансии, во предвидениот рок се пријавија 2 (двајца) кандидати: д-р Јордан Ќосевски и м-р Горан Христовски. Во Извештајот ќе бидат изнесени позначајните биографски податоци за кандидатите, нивното образование, наставно-научни и стручни квалификации според азбучен редослед на нивното презиме, со образложение, мислење и предлог на Комисијата до Наставно-научниот совет на Економскиот факултет.

Кандидатот д-р Јордан Ќосевски е роден на 11.4.1981 година во Охрид. Според информациите од приложената документација, кандидатот во 2000 година се запишал на Факултетот за туризам и угостителство – Охрид при Универзитетот „Св. Климент Охридски“ - Битола, а дипломирал на студиската програма Осигурување со просечен успех 8,11 (Уверение бр. 09-9-387/3 од 16.7.2021 година), при што се стекнал со звање Дипломиран менаџер по осигурување. Во 2004 година кандидатот д-р Јордан Ќосевски се запишал на втор циклус студии на студиската програма Менаџмент во осигурителни компании на Факултетот за туризам и угостителство - Охрид при Универзитетот „Св. Климент Охридски“ – Битола, а магистрирал во 2008 година со просечен успех 9,33, на тема „Канали на дистрибуција – фактор за развој на животното осигурување во Република Македонија“. Кандидатот во 2010 година ја одбрал докторската дисертација под наслов „Примена на Базел 2 и Солвенца 2 стандардите во Република Македонија како нови модели за супервизорска контрола во банките и компаниите за осигурување“ на Економскиот факултет при Универзитетот „Св. Кирил и Методиј“ во Скопје и се стекнал со научен степен Доктор по економски науки. Во однос на работното искуство, кандидатот работел во Филијалата на Стопанска Банка АД Скопје во Охрид во периодот од 2008 до 2015 година. Во периодот од 2017 до 2020 кандидатот работел како кредитен референт во кредитната институција MoneyMAX во Охрид и како банкарски службеник во Силк Роуд Банка во Скопје. Од април 2021 година кандидатот работи во секторот Финансии во S/N Брокер. Кандидатот д-р Јордан Ќосевски има доставено уверение од Филолошкиот



факултет „Блаже Конески“ во Скопје, УКИМ, бр. 03-704/2 од 25.4.2023 година, за познавање на англискиот јазик на ниво Б2 според Европската јазична рамка на Советот на Европа (CEFR).. Учествовал во еден проект и ко-автор е на една книга. Се јавува како автор и коавтор на повеќе научно – истражувачки трудови објавени во домашни и реномирани меѓународни научни списанија. Кандидатот освоил награди за најдобар млад истражувач на конкурс организиран од страна на Агенцијата за супервизија на осигурувањето на Република Македонија (2012) и Народната Банка на Република Македонија (2016). Кандидатот поседува компјутерски вештини и способности за работа со компјутерска опрема и софтвери (Eviews, Stata, SPSS). Кандидатот се пријавил на конкурсот за избор на извршители во соработничко звање – асистент во научната област финансии од 9.6.2021 година. Притоа, тој не бил предложен за избор од страна на Комисијата согласно Билтен бр. 1249 од 15.11.2021 година.

Кандидатот м-р Горан Христовски е роден на 10.8.1996 година во Битола. Во 2014 година се запишал на Економскиот факултет при Универзитетот „Св. Кирил и Методиј“ во Скопје, а дипломирал во 2018 година на студиската програма Финансиски менаџмент со просечен успех 9,97 (Уверение бр.09-10/165 од 28.6.2018 година), како втор најдобар студент на генерацијата 2017/18. Во 2018 година се запишал на втор циклус студии на Економскиот факултет при Универзитетот „Св. Кирил и Методиј“ во Скопје, на студиската програма Монетарна економија, финансии и банкарство, а магистрирал во 2021 година со просечен успех 10,00, на тема „Вишокот на ликвидност и нејзиното влијание врз поставеноста на монетарната политика – случајот на Република Северна Македонија“. Во однос на работното искуство, м-р Горан Христовски бил демонстратор на Катедрата по финансиски менаџмент на Економскиот факултет во Скопје од октомври 2018 до јуни 2020 година. Во 2020 година работи како брокер во Одделот за работа со хартии од вредност во ТТК банка АД Скопје. Од март 2021 година кандидатот м-р Горан Христовски работи во Народна банка на Република Северна Македонија во Дирекцијата за статистика – Оддел за статистика на финансиски сметки. Претходно има волонтирано во Народна банка на Република Северна Македонија во Дирекцијата за вонтеренска супервизија и лиценцирање (2015) и во Министерството за финансии во Секторот за буџет и фондови (2017). Кандидатот м-р Горан Христовски има доставено уверение од Филолошкиот факултет „Блаже Конески“ во Скопје, УКИМ, бр. 03-1958/2 од 14.10.2022 година, за познавање на англискиот јазик на ниво Ц1 според Европската јазична рамка на Советот на Европа (CEFR). Има учествувано на бројни обуки, работилници и конференции во организација на Меѓународниот монетарен фонд, Народната банка на Република Северна Македонија, Академијата за банкарство и информатичка технологија, Ernst & Young, Економскиот факултет во Скопје, Sapientia Универзитетот во Рим и Центарот за образование и обука Мотива. Исто така, самостојно и во коавторство, има објавено повеќе трудови во домашни и меѓународни списанија. Кандидатот поседува компјутерски вештини и способности за работа со компјутерска опрема и софтвери (Advanced Excel, Eviews, Stata, Basic SQL).

## **ЗАКЛУЧОК И ПРЕДЛОГ**

Врз основа на целокупната доставена документација, Рецензентската комисија оцени дека Јордан Косевски и Горан Христовски ги исполнуваат општите услови според член 170 од Законот за високото образование (Службен весник на РМ, бр. 82 од 8.5.2018 година), како и посебните услови предвидени во член 12 од Правилникот за посебните услови и постапката за избор во наставно-научни, научни, наставностручни и соработнички звања и демонстратори на Универзитетот „Св. Кирил и Методиј“ во Скопје (Универзитетски гласник бр. 411 од 5.11.2018 година). По внимателното проучување на поднесените пријави, Рецензентската комисија одлучи да му даде предност на кандидатот м-р Горан Христовски.



Кандидатот м-р Горан Христовски завршил прв циклус на студии на студиската програма Финансиски менаџмент со втор највисок просечен успех во генерацијата (9,97) и магистрирал на студиската програма Монетарна економија, финансии и банкарство со највисок просечен успех (10,00). Бил ангажиран како демонстратор на Економскиот факултет во Скопје, каде извршувал активности на Катедрата по финансиски менаџмент. М-р Горан Христовски има учествувало на повеќе обуки, работилници и конференции и има објавено научни трудови во домашни и меѓународни научни списанија. Врз основа на сето ова, може да се констатира дека кандидатот м-р Горан Христовски целосно ги исполнува сите конкурсни услови за избор во соработничкото звање асистент по предметите во научната област финансии, на Економскиот факултет во Скопје.

Оттука, Комисијата има чест и задоволство да му предложи на Наставно-научниот совет на Економскиот факултет во Скопје при Универзитетот „Св. Кирил и Методиј“ во Скопје, м-р Горан Христовски да биде избран за извршител во соработничко звање – асистент во научната област финансии.

#### РЕЗЕНЗЕНТСКА КОМИСИЈА

Проф. д-р Ѓорѓи Гоцков  
Проф. д-р Сузана Макрешанска Младеновска  
Проф. д-р Кирил Јовановски

#### ОПШТИ УСЛОВИ ЗА ИЗБОР ВО СОРАБОТНИЧКО ЗВАЊЕ – АСИСТЕНТ/АСИСТЕНТ ИСТРАЖУВАЧ – д-р Јордан Косевски

| Ред. број | ОПШТИ УСЛОВИ                                                                                                                                                                                                                                                               | Исполнетост на општите услови да/не |
|-----------|----------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------|
| 1         | Има завршено прв и втор циклус академски студии со најмалку 300 ЕКТС-кредити                                                                                                                                                                                               | да                                  |
| 2         | Стегнат назив – магистер од соодветната област<br>Назив на научната област: Осигурување                                                                                                                                                                                    | да                                  |
| 3         | Остварен просечен успех од најмалку 8,00 (осум) на првиот циклус и вториот циклус на академски студии посебно<br>Просечниот успех на прв циклус изнесува: 8,11<br>Просечниот успех на втор циклус изнесува: 9,33                                                           | да                                  |
| 4         | Има познавање на најмалку еден странски јазик<br>1. Странски јазик: англиски јазик<br>2. Назив на документот: уверение бр. 03- 704/2<br>3. Издавач на документот: Филолошкиот факултет „Блаже Конески“ Скопје, УКИМ<br>4. Датум на издавање на документот 25.4.2023 година | да                                  |

**ОПШТИ УСЛОВИ ЗА ИЗБОР ВО СОРАБОТНИЧКО ЗВАЊЕ – АСИСТЕНТ/АСИСТЕНТ  
ИСТРАЖУВАЧ – м-р Горан Христовски**

| Ред.<br>број | ОПШТИ УСЛОВИ                                                                                                                                                                                                                                                                 | Исполнетост<br>на општите<br>услови<br>да/не |
|--------------|------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------------------------------|
| 1            | Има завршено прв и втор циклус академски студии со најмалку 300 ЕКТС-кредити                                                                                                                                                                                                 | да                                           |
| 2            | Стегнат назив – магистер од соодветната област<br>Назив на научната област: Монетарна економија, финансии и банкарство                                                                                                                                                       | да                                           |
| 3            | Остварен просечен успех од најмалку 8,00 (осум) на првиот циклус и вториот циклус на академски студии посебно<br>Просечниот успех на прв циклус изнесува: 9,97<br>Просечниот успех на втор циклус изнесува: 10                                                               | да                                           |
| 4            | Има познавање на најмалку еден странски јазик<br>1. Странски јазик: англиски јазик<br>2. Назив на документот: уверение бр. 03- 1958/2<br>3. Издавач на документот: Филолошкиот факултет „Блаже Конески“ Скопје, УКИМ<br>4. Датум на издавање на документот 14.10.2022 година | да                                           |

**РЕЗЕНЗЕНТСКА КОМИСИЈА**

Проф. д-р Ѓорѓи Гоцков

Проф. д-р Сузана Макрешанска Младеновска

Проф. д-р Кирил Јовановски

*Г. Гоцков*

*С. Младеновска*

*К. Јовановски*